

ಶ್ರೀ ಎಂ.ಎಚ್. ಜಯ ಪ್ರಕಾಶನಾರಾಯಣ್.—ಈ ಬೇನೆ ಭೂಗರ್ಭದ ನೀರಿನಿಂದ ಬರುತ್ತದೆ ಎನ್ನುವುದನ್ನು ಭೂಗರ್ಭ ತಜ್ಞರು ಬರೆದಿದ್ದಾರೆಯೇ ಅಥವಾ ವೈಜ್ಞಾನಿಕವಾಗಿ ಅನಲೈಸ್ ಮಾಡಿದ್ದೀರಾ? ಬೇನೆ ಅದರಿಂದಲೇ ಬಂತು ಎನ್ನುವ ರೀತಿಯಲ್ಲಿ ಉತ್ತರವಿದೆ. ಹಾಗಾದರೆ ನೀರಿನಲ್ಲಿರತಕ್ಕ ಅಮೃಜನಕ ಮತ್ತು ಜಲಜನಕದ ಜೊತೆಗೆ ಯಾವ ರಾಸಾಯನಿಕ ಶಕ್ತಿಯಿಂದ ಈ ಬೇನೆ ಬರುವುದಕ್ಕೆ ಅವಕಾಶವಾಯಿತು ಎಂದು ತಜ್ಞರ ವರದಿಯನ್ನು ಸೂಕ್ಷ್ಮವಾಗಿ ಹೇಳುತ್ತೀರಾ?

ಶ್ರೀ ಎಚ್. ಸಿದ್ದವೀರಪ್ಪ.—ಪರಿಶೀಲಿಸಿದ್ದೇನೆ.

ಶ್ರೀ ಎಂ.ಎಚ್. ಜಯಪ್ರಕಾಶ ನಾರಾಯಣ್.—ಹೌದು ಎಂದು ಹೇಳಿದ ಮೇಲೆ, ನಿಮ್ಮ ಹತ್ತಿರ ರಿಪೋರ್ಟ್ ಇರಲೇ ಬೇಕಲ್ಲವೇ?

ಶ್ರೀ ಎಚ್. ಸಿದ್ದವೀರಪ್ಪ.—ನನಗೆ ಸ್ವಲ್ಪ ಕಲ್ಪು ನೋವು ಬರುವ ಹಾಗೆ ಮಾಡಬೇಡಿ. ನಮ್ಮ ಡಾಕ್ಟರ್‌ಗಳ ಹತ್ತಿರ ಚಿಕಿತ್ಸೆಗೆ ಹೋದಾಗ ಇದು ವಾಟರ್ ಬೋರನ್ ಡಿಸೀಸ್ ಎಂದು ಹೇಳಿದರು. ಅದರಿಂದ ಇದು ವಾಟರ್ ಬೋರನ್ ಡಿಸೀಸ್ ಹೌದೇ ಅಲ್ಲವೇ ಎಂದು ಪರೀಕ್ಷೆ ಮಾಡಲು ತಜ್ಞರಿಗೆ ಕಳಿಸಿಕೊಟ್ಟಿದ್ದೇವೆ. ನೋವು ಬರತಕ್ಕ ಕ್ರಿಮಿಕೀಟಗಳು ಇವೆಯೇ ಎಂದು ವಿಚಾರ ಮಾಡಲಿಕ್ಕೆ ಕಳುಹಿಸಿದ್ದೇವೆ. ತಜ್ಞರ ರಿಪೋರ್ಟ್ ಏನು ಇಲ್ಲ. ಅಸ್ಪಷ್ಟಿಗೆ ಹೋದಾಗ ಇನ್‌ವೆಸ್ಟಿಗೇಷನ್ ಮಾಡುತ್ತಾರೆ. ಯಾರಿಗಾದರೂ ಜ್ವರ ಬಂದರೆ, ಅಥವಾ ಕಾಯಿಲೆ ಬಂದರೆ, ನರ ಹಿಡಿದು ಇಂಥಾದ್ದು ಆಗಿರಬಹುದು ಎಂದು ಹೇಳುತ್ತಾರೆ. ಹೌದೋ ಅಲ್ಲವೋ ಎನ್ನುವುದಕ್ಕೆ ಫರಾರ್ ಇನ್‌ವೆಸ್ಟಿಗೇಷನ್ ಮಾಡುವುದಕ್ಕೆ ಕಳುಹಿಸಿಕೊಡುತ್ತಾರೆ.

#### TANIGEBYLE SINTERING PLANT OF M.I.S.L.

985. SRI S. M. SHEERANALY CHANDRASEKHAR.—(Hosanagar).—Will the Minister for Industries be pleased to state :—

whether it is a fact that the Tanigebyle Sintering Plant belonging to the Mysore Iron and Steel Ltd., Bhadravathi is to be closed even though it is fetching plenty of Iron Ore ?

SRI S. M. KRISHNA.—(Minister for Industries).—No.

ಶ್ರೀ ಎಸ್. ಎಂ. ಶ್ರೀರನಾಳಿ ಚಂದ್ರಶೇಖರ್.—ಭದ್ರಾವತಿಯಲ್ಲಿರುವ ಮೈಸೂರು ಕಬ್ಬಿಣ ಉಕ್ಕಿನ ಕಾರ್ಖಾನೆ (ಲಿಮಿ)ಯವರಿಗೆ ಸೇರಿದ ತಣಿಗೇ ಬೈಲ್ ಸಿಂಟರಿಂಗ್ ಯಂತ್ರದಿಂದ ಸಾಕಷ್ಟು ಕಬ್ಬಿಣದ ಅದುರು ಉತ್ಪಾದನೆ ಯಾಗುತ್ತಿದ್ದಾಗ್ಯೂ ಅದನ್ನು ನಿಲ್ಲಿಸಬೇಕಾಗಿರುವುದು ನಿಜವೇ ಎನ್ನುವುದಕ್ಕೆ ನಿಜವಲ್ಲ ಎಂದು ಉತ್ತರ ಕೊಟ್ಟಿದ್ದೀರಿ ಈ ಅಭಿಪ್ರಾಯ ಬೆಂಗಳೂರು ಮಟ್ಟದಲ್ಲಿ ಬಂದಿರುವುದೋ ಅಥವಾ ವರದಿ ಬಂದಿರುವುದೋ ಗೊತ್ತಿಲ್ಲ. ಅಲ್ಲಿ ಕೆಲಸ ಮಾಡತಕ್ಕ ಸಾವಿರಾರು ಜನ ಕೆಲಸಗಾರರಿಗೆ ಅಧಿಕಾರಿಗಳು ಈ ಇಂಡಸ್ಟ್ರಿಯನ್ನು ನಿಲ್ಲಿಸುತ್ತೇವೆ ಎಂದು ಪದೇ ಪದೇ ಹೇಳುತ್ತಿದ್ದಾರೆ ಒಂದು ಪ್ರಾಂಟಿಕ್ ಕ್ರಿಯೇಟ್ ಆಗಿದೆ. ತಾವು ಈ ಸಿಂಟರಿಂಗ್ ಪ್ಲಾಂಟನ್ನು ನಿಲ್ಲಿಸುವುದಿಲ್ಲ ಎಂದು ಜಿ.ಒ. ಹೊರಡಿಸುತ್ತೀರಾ?

† ಶ್ರೀ ಎಸ್. ಎಂ. ಕೃಷ್ಣ.—ತಣಿಗೇ ಬೈಲ್ ಸಿಂಟರಿಂಗ್ ಪ್ಲಾಂಟಿನಲ್ಲಿ ಸಿಂಟರಿಂಗ್ ಮಾಡುತ್ತಾ ಇದ್ದಾಗ ಅದುರಿನ ಕಾಸ್ಟ್ ಬಹಳ ಹೆಚ್ಚಾಗಿ ಪರಿಣಮಿಸಿದ್ದುದರಿಂದ ಆ ಸಿಂಟರಿಂಗ್ ಪ್ಲಾಂಟನ್ನು ಇಟ್ಟು ಕೊಳ್ಳಬೇಕೆ, ಬೇಡವೇ, ಎನ್ನುವ ವಿಚಾರವನ್ನು ತೀರ್ಮಾನ ಮಾಡುವುದಕ್ಕೆ ಭದ್ರಾವತಿ ಉಕ್ಕಿನ ಕಾರ್ಖಾನೆಯ ಬೋರ್ಡ್ ಆಫ್ ಡೈರೆಕ್ಟರ್ಸ್ ಅವರು ಒಂದು ಸಬ್ ಕಮಿಟಿ ಮಾಡಿದ್ದಾರೆ. ಈ ಸಬ್ ಕಮಿಟಿಯವರು ಸಿಂಟರಿಂಗ್ ಪ್ಲಾಂಟಿನ ಎಕನಾಮಿ ಬಗ್ಗೆ ಕಲಾಂಕುಷವಾಗಿ ತನಿಖೆ ಮಾಡಿ, ಅನಂತರ ಅವರು ತಮ್ಮ ವರದಿ ಕೊಟ್ಟ ಮೇಲೆ ಈ ಸಿಂಟರಿಂಗ್ ಪ್ಲಾಂಟನ್ನು ಶಾಶ್ವತವಾಗಿ ಮುಚ್ಚಬೇಕೇ ಅಥವಾ ಪುನರ್ ಪ್ರಾರಂಭಿಸಬೇಕೇ ಎನ್ನತಕ್ಕ ಥಾದ್ದನ್ನು ತೀರ್ಮಾನ ಮಾಡುತ್ತೇವೆ.

ಶ್ರೀ ಎಂ. ಶ್ರೀರನಾಳಿ ಚಂದ್ರಶೇಖರ್.—ತಾವು ಈ ಸಿಂಟರಿಂಗ್ ಪ್ಲಾಂಟ ಅನ್ನು ಶಾಶ್ವತವಾಗಿ ನಿಲ್ಲಿಸುವುದಿಲ್ಲ ಎಂದು ಈ ಮುಖಾಂತರ ಭರವಸೆ ಕೊಡುತ್ತೀರಾ?

ಶ್ರೀ ಎಸ್. ಎಂ. ಕೃಷ್ಣ.—ಇದನ್ನು ನಿಲ್ಲಿಸುವುದು, ತೆಗೆಯುವುದು ಒಂದು ಸಬ್ ಕಮಿಟಿಯನ್ನು ಏನು ನೇಮಿಸಿದ್ದೇನೆ, ಅದರ ತಜ್ಞರ ವರದಿ ಆಧಾರದ ಮೇಲೆ ಕಂಪನಿಯು ಒಂದು ನಿರ್ಧಾರಕ್ಕೆ ಬರಬೇಕಾಗುತ್ತದೆ.

ಶ್ರೀ ಎಸ್. ಎಂ. ಶ್ರೀರಾನಾಳಿ ಚಂದ್ರಶೇಖರ್.—ಒಂದು ವೇಳೆ ಅವರು ನಿಲ್ಲಿಸಬೇಕು ಎಂದು ಅಭಿಪ್ರಾಯಿಸಿಕೊಟ್ಟರೆ, ಅಲ್ಲಿ ಕೆಲಸ ಮಾಡುವ ಸಾಮಾನ್ಯ ಜನರಿಗೆ ಬೇರೆ ಸೌಕರ್ಯ ಕಲ್ಪಿಸಿಕೊಡುವುದಕ್ಕೆ ತಾವು ತಯಾರಿದ್ದೀರಾ ?

ಶ್ರೀ ಎಸ್. ಎಂ. ಕೃಷ್ಣ.—ಮಾನ್ಯ ಸದಸ್ಯರ ಕಳಕಳಿಯನ್ನು ನಾನು ಅರ್ಥಮಾಡಿಕೊಳ್ಳಬಲ್ಲೆ, ಅಲ್ಲಿಯ ಕೆಲಸಗಾರರು ಡಿಸ್‌ಪ್ಲೇಸ್ ಆಗದ ಹಾಗೆ ಕಂಪನಿಯವರು ನೋಡಿಕೊಳ್ಳುವುದಕ್ಕೆ ಪ್ರಯತ್ನ ಪಡುತ್ತಾರೆ.

ಶ್ರೀ ಕೋಣಂದೂರು ಲಿಂಗಪ್ಪ.—ತನಗೆ ಬೈಲ್ ಸಿಂಟರಿಂಗ್ ಯಂತ್ರದಿಂದ ಸಾಕಷ್ಟು ಕಬ್ಬಿಣದ ಅದುರು ಉತ್ಪತ್ತಿ ಆಗುತ್ತಿದ್ದಾಗ್ಯೂ ಇದನ್ನು ನಿಲ್ಲಿಸುವ ಸಂದರ್ಭ ಬರಬಹುದು ಎಂದು ಹೇಳಿದ್ದೀರಿ. ಟಾಟಾ ಐರನ್ ಅಂಡ್ ಸ್ಟೀಲ್ ವರ್ಕ್ಸ್ ಉತ್ಪಾದನೆಗೆ ಮತ್ತು ಅದರ ಮಾರ್ಕೆಟ್ಟಿಗೆ ತೊಂದರೆಯಾಗುತ್ತದೆ ಎಂದು ಹೇಳಿ ಇದನ್ನು ನಿಲ್ಲಿಸುವುದಕ್ಕೆ ಶಿಫಾರಸ್ ಮಾಡುವ ಪ್ರಯತ್ನ ನಡೆದಿದೆ ಎಂದು ತಮ್ಮ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಸ್. ಎಂ. ಕೃಷ್ಣ.—ಇದು ಶುದ್ಧಾಂಗ ಸತ್ಯಕ್ಕೆ ದೂರವಾಗಿರತಕ್ಕ ಅಪಾದನೆ. ತಾತಾ ಕಂಪನಿಯವರು ಏನು ಮಾಡುತ್ತಾರೆ, ಭದ್ರಾವತಿ ಕಂಪನಿಯವರು ಏನು ಮಾಡುತ್ತಾರೆ ಎಂದು ಒಂದೊಂದಕ್ಕೆ ಸಂಬಂಧ ಕಲ್ಪಿಸುವುದು ಸರಿಯಲ್ಲ. ನಮ್ಮಲ್ಲಿ, ಭದ್ರಾವತಿ ಕಾರ್ಖಾನೆಯಲ್ಲಿ ಇರತಕ್ಕಂಥ ಎರಡು ಪಿಕ್ ಐರನ್ ಫರ್ನೇಸ್‌ನಲ್ಲಿ, ಒಂದನ್ನು ರೀ ಲೈನಿಂಗ್ ಗೋಸ್ಟರ ನವಂಬರ್ ೧೯೭೦ರಲ್ಲಿ ಕ್ಲೋಸ್ ಮಾಡಲಾಗಿದೆ. ಇನ್ನೊಂದು ಪಿಕ್ ಐರನ್ ಫರ್ನೇಸ್, ಸಿಂಟರಿಂಗ್ ಮಾಡತಕ್ಕಂಥಾದ್ದು ಅನೇಕನಾವಿ ಕಲ್ ಎಂದು ಕೆಲಸ ತಿಳಿದಿರತಕ್ಕಂಥವರು ಅಭಿಪ್ರಾಯ ಕೊಟ್ಟಿದ್ದರಿಂದ ಈ ಪರಿಸ್ಥಿತಿ ಉದ್ಭವವಾಗಿದೆ. ಅದಕ್ಕೆ ಮಿಗಿಲಾಗಿ ಇನ್ನು ಯಾವ ಅರ್ಥವನ್ನೂ ಕಲ್ಪಿಸಬೇಕಾಗಿಲ್ಲ.

## ELECTRIFICATION OF VILLAGES IN SIRUGUPPA TALUK

911. SRI B. E. RAMAIAH.—(Siruguppa).—Will the Minister for Public Works and Electricity be pleased to state :—

(a) the names of the villages in Siruguppa taluk where there is no supply of electricity :

(b) out of these villages, the names of the villages in respect of which estimates for supply of electricity have been prepared :

(c) of these estimates, the number of estimates sanctioned :

(d) out of these villages, the names of the villages where the work relating to the supply of electricity has been started ?

SRI H. M. CHANNABASAPPA.—(Minister for Public Works).—

(a) 58 as indicated in the list appended.

(b) Estimates in respect of the following 9 villages have been prepared :

- |                |                   |
|----------------|-------------------|
| 1. Bandrahal   | 6. Ibrahimipura   |
| 2. Siddrampura | 7. Kotehal Suguru |
| 3. Balkundi    | 8. Byrapura       |
| 4. Mudenur     | 9. Udegolum       |
| 5. Myalapur    |                   |